



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

செவ்வாய்க்கிழமை 29-10-2024



## 182 பேச்சுப் போராளிகள்

**செங்கல்பட்டைச் சேர்ந்த கீர்த்தனா என்ற மாணவி பேசுகிறார்...**

“சென்னை அஸ்தினாபுரத்தில் ஒரு அழகான குடும்பம் வாழ்ந்து வருகிறது. அந்தக் குடும்பத்தின் அப்பாவுக்கு சிறுநீரகப் பிரச்சினை வந்தது. சிறுநீரகத்தை மாற்ற வேண்டும் என்றால் பல லட்சம் செலவாகும் என்றார்கள் மருத்துவர்கள். அப்போது அந்தக் குடும்பத்துக்கு வெளிச்சமாக இருந்தது தான் கலைஞர் காப்பீட்டுத் திட்டம். அந்த திட்டத்தின் மூலம் அந்த அப்பாவுக்கு சிறுநீரகம் மாற்றப்பட்டது. நான் கூறிய கதை யாருடைய கதையும் அல்ல, அது என் குடும்பத்தின் கதை. இரண்டு பெண் குழந்தைகளில் மூத்தவள் நான் பேசிக் கொண்டிருக்கிறேன். என் அப்பா அங்கே நின்று கொண்டிருக்கிறார், இப்படி ஏதோ ஒரு திட்டத்தில் கலைஞர் வாழ்கிறார்” என்று கீர்த்தனா சொன்னதுதான் திராவிட முன்னேற்றக் கழக ஆட்சியின் நேரடியான பலனும் பயனும் ஆகும்!

நாமக்கல்லைச் சேர்ந்த சுதர்சனா என்ற மாணவி வித்தியாசமாக சிந்தித்துள்ளார். நாம் அனைவரும் கலைஞரால் தலை நிமிர்ந்த தமிழகம் என்று பேசுகிறோம். கலைஞரால் தலைகுனிந்தது தமிழகம் என்று சிலர் விமர்சிப்பதையும் ஒப்புக் கொள்கிறேன் என்று பேசி இருக்கிறார் சுதர்சனா.

**“ஆமாம் எங்களை தலைகுனிய வைத்தார் கலைஞர்!****‘ஆண்டவன் படைப்பில் அனைவரும் சமம் எனில்...****அவன் உயர் சாதிக்கு மட்டும் தங்கத்தால்****மூளை செய்து தலைக்குள் வைத்தானா ?****மற்ற சாதிக்கெல்லாம் மண்டைக்குள்**

**இருப்பதென்ன களிமண்ணா சுண்ணாம்பா?’ என ஆண்டாண்டு காலமாக ஒடுக்கப்பட்ட மக்களுக்காக குரல் கொடுத்த கலைஞர்... அவர்கள் கையில் புத்தகத்தைக் கொடுத்து தலை குனிய வைத்தார்... அவர்கள் இன்று தலை நிமிர்ந்து நிற்கிறார்கள்.” என்று சுதர்சனா பேசி இருக்கிறார். இதுதான் திராவிட முன்னேற்றக் கழக ஆட்சியின் சாதனை மட்டும் ஆகும். “இதுதான் கலைஞர் ஸ்டைல் பதிலடியாகும்.” என்று ‘திராவிட மாதல்’ நாயகர் மாண்புமிகு மு.க.ஸ்டாலின் அவர்கள் சொல்லி இருக்கிறார்கள்.**

இத்தகைய பேச்சுப் போராளிகளாக 182 பேரை உருவாக்கிக் கொடுத்துள்ளார் மாண்புமிகு துணை முதலமைச்சர் உதயநிதி அவர்கள். தி.மு.க.வுக்கு, திராவிட இயக்கத்துக்கு, எதிர்காலத் தமிழ்ச் சமுதாயத்துக்கு மாண்புமிகு உதயநிதி அளித்துள்ள மாபெரும் கொடையாகும். ‘இனி ஆண்டுதோறும் இத்தகைய பேச்சாளர்களை உருவாக்கித் தருவோம்’ என்றும் அவர் வாக்குறுதி அளித்துள்ளார்.

முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கழகத்தின் பல்வேறு அணிகளுக்கும் பல்வேறு பணிகளை மாண்புமிகு முதலமைச்சர் - கழகத் தலைவர் அவர்கள் உத்தரவிட்டிருந்தார்கள். கழகத்துக்காக 100 பேச்சாளர்களைத் தேர்வு செய்து தர வேண்டும் என்ற பணியை இளைஞரணிக்கு வழங்கி இருந்தார். உடனடியாக களத்தில் இறங்கி இதற்கான அறிவிப்பைச் செய்தார் இளைஞரணிச் செயலாளர் மாண்புமிகு உதயநிதி அவர்கள். இதற்கான அறிவிப்பு வெளியானதும் விண்ணப்பம் செய்தவர்கள் எண்ணிக்கை என்ன தெரியுமா? 17 ஆயிரம் பேர்!

இவர்களில் இருந்து 900 பேர் தேர்வு செய்யப்பட்டு, அவர்களுக்கு பயிற்சிகள் வழங்கப்பட்டது. அதில் இருந்து 182 பேச்சுப் போராளிகள் தேர்வு செய்யப்பட்டார்கள். தலைவர் உத்தரவிட்டதோ 100 பேரை தேர்வு செய்ய வேண்டும் என்பதுதான். ஆனால் இளைஞரணிச் செயலாளர் தேர்வு செய்ததோ 182 பேர். ஏறத்தாழ இரு மடங்கு. எட்டடி தாண்டச் சொன்னால், 16 அடி தாண்டி இருக்கிறார் இளைஞரணிச் செயலாளர்.

**இதனை இதனால் இவன்முடிக்கும் என்றாய்ந்து**

அதனை அவன்கண் விடல் - என்ற வள்ளுவரின் வாக்கை மெய்ப்பித்திருக்கிறார் உதயநிதி என்று கழகத் தலைவர் சொல்லி இருப்பது சுத்தமான உண்மையாகும்!

இவர்கள் எல்லாம் கொள்கைக்காகப் பேசுபவர்கள். கொள்கையோடு பேசுபவர்கள் என்பதை இவர்கள் தேர்ந்தெடுத்த தலைப்புகளே சொல்லும்.

**பேசி வவ்ற இயக்கம், தமிழ்நாட்டுக் குடும்பங்களில் தி.மு.க., இந்தித் திணிப்பை என்றும் எதிர்ப்போம். மானமிகு சுயமரியாதைக்காரர் கலைஞர், திராவிட மாதல் நாயகர் முதலமைச்சர் மு.க.ஸ்டாலின், என்றென்றும் பெரியார், ஏன்?, சமூகநீதிக் காவலர் கலைஞர், நவீன தமிழ்நாட்டின் சிற்பி, அண்ணா கண்ட மாநில சுயாட்சி, கலைஞரின் தொலைநோக்குப் பார்வை - ஆகிய தலைப்புகளில் பேசத் தெரிந்தவர்கள் இவர்கள்.**

இவை கைதட்டல்களுக்கான, நகைச்சுவைக்கான, பொழுதுபோக்குக்கான தலைப்புகள் இல்லை இவை. நூற்றாண்டு கால தமிழ்நாட்டைச் சீர்படுத்திய தலைப்புகள் இவை. எதிர்காலத்தை ஏற்றம் பெற வைப்பதற்குத் தேவையான தலைப்புகள் இவை. வரலாற்றை மாற்றிய வரலாற்றுத் தலைப்புகள் இவை. இந்த தலைப்புகளில் கூர் தீட்டப்பட்ட பேச்சுப் போராளிகள்தான் இப்போது புறப்பட்டு இருக்கிறார்கள். இனி ஆண்டுதோறும் வரப் போகிறார்கள்.

பேசிப்பேசி வளர்ந்த இயக்கம் இது. அந்தப் பேச்சுதான் தமிழ்நாட்டு மக்களிடம் விழிப்பை உருவாக்கியது. எழுதி எழுதி வளர்ந்த இயக்கம் இது. அந்த எழுத்துகள்தான் அறியாமை இருளை விரட்டியது. இன்னமும் இவை தேவைப்படுகின்றன. எந்நாளும் இவை தேவைப்படும்.

**பேச்சுப் போராளிகளே வருக! உங்களது சிந்தனைகளின் மூலமாக தமிழ்நாட்டின் காவல் அரண்களாகத் திகழ்க!**



கழகத் தலைவரும், முதலமைச்சருமான மு.க.ஸ்டாலின் அவர்கள் தலைமையில் நேற்று (28.10.2024) சென்னை, அண்ணா அறிவாலயத்தில், 2026ஆம் ஆண்டு சட்டமன்றத் தேர்தல் பணிகளை மேற்கொள்ளும் வகையில் நியமனம் செய்யப்பட்டுள்ள சட்டமன்றத் தொகுதிப் பார்வையாளர்கள் ஆலோசனைக் கூட்டம் நடைபெற்றது. இக்கூட்டத்தில் பங்கேற்க வருகை தந்த கழகத் தலைவர் - முதல்வர் மு.க.ஸ்டாலின் அவர்களை தொகுதிப் பார்வையாளர்கள் கரம் குவித்து வரவேற்றனர். இக்கூட்டத்தில், கழக பொதுச் செயலாளர், நிர்வாகத்துறை அமைச்சர் துரைமுருகன், பொருளாளர் - மக்களவை கழகக் குழுத் தலைவர் டி.ஆர்.பாலு, முதன்மைச் செயலாளர், நகராட்சி நிர்வாகத் துறை அமைச்சர் கே.என்.நேரு, கழக துணை பொதுச் செயலாளர்கள் மற்றும் தலைமைக் கழக நிர்வாகிகள் கலந்து கொண்டனர்.

## கொளத்தூர் சட்டமன்றத் தொகுதியில்

# நவ.4 இல் ‘கோ ஓர்க்கிங் ஸ்பேஸ்’ மற்றும் ‘முதல்வர் படிப்பகம்’

## முதல்வர் மு.க.ஸ்டாலின் திறந்து வைக்கிறார்! - அமைச்சர் பி.கே.சேகர்பாபு தகவல்!

**சென்னை, அக். 29 - முதலமைச்சர் அவர்களின் நல்வழிகாட்டுதலின்படி நேற்று (28-10- 2024) சென்னை, அகரம், ஜெகந்நாதன் சாலையில் புதிதாக கட்டப்பட்டுள்ள மாநகராட்சி பன்னோக்கு மையத்தில் வடசென்னை வளர்ச்சித் திட்டத்தின்கீழ் சென்னைப் பெருநகர் வளர்ச்சிக் குழுவும் சார்பில் பகிர்ந்த பணியிடம் (CoWorking Space) அமைக்கப்பட்டு, நடைபெற்றுவரும் இறுதிக்கட்டப் பணிகளை இந்த சமய அறநிலையத்துறை அமைச்சரும் சென்னைப் பெருநகர் வளர்ச்சிக் குழுமத் தலைவருமான பி.கே.சேகர்பாபு நேரில் சென்று ஆய்வு செய்தார்.**

அமைச்சர் பி.கே.சேகர்பாபு செய்தியாளர்களிடம் பேசும்போது தெரிவித்ததாவது:-

முதலமைச்சர் அவர்கள் ஆட்சிக்கட்டிலில் இருந்தாலும் இல்லாவிட்டாலும் மக்களுக்கு தேவையான குறிப்பாக அடிப்படை வசதிகளை நிறைவேற்றுவதிலும் பொருளாதார நிலையில் சரிவர கூழல் இல்லாத மக்களுக்கு அவர்களுக்கு தேவையான படிக்கின்ற வசதி மற்றும் தொழில் முனைவோர் பயிற்சியை தொடர்ந்து கொளத்தூர் தொகுதியில் தன்னுடைய சொந்த முயற்சியால் செய்து கொண்டிருக்கின்ற தமிழ் நாடு முதலமைச்சர் அவர்கள் என்றால் அதற்கு மாறுபட்ட கருத்து இருக்க முடியாது. அந்த வகையில் ஏற்கனவே கணினி பயிற்சி வகுப்பு மறைந்த அனிதாவின் நினைவாக அவர்களின் பெயரிலேயே துவங்கப்பட்டு முதலில் முழுக்க பெண்களுக்கு கற்றுத் தனியார் ஒரு கணினி மையத்தை கட்டணமில்லா பயிற்சி மையத்தை உருவாக்கினார்.

அதைத் தொடர்ந்து ஆண்களுக்கு என்று கட்டணம் இல்லாமல் கணினி பயிற்சி மையத்தை உருவாக்கினார், அதைத் தொடர்ந்து தையல் பயிற்சி கூடத்தை கட்டணம் இல்லாமல் உருவாக்கினார். இந்த மூன்று பயிற்சி கூட்டத்தில் பயிலுகின்ற மாணவர் செல்வங்களுக்கு எந்தவித கட்டணமும் இல்லாமல் அவர்கள் பயிற்சி முடித்த பிறகு கணினி பயிற்சி முடித்தவர்களுக்கு இவை சட்டம் அடிக்கணினியும், Tally தேர்வுக்குண்டான கட்டணத்தையும் தானே தன் சொந்த பொறுப்பில் ஏற்றுக்கொண்டு அவர்களுக்கு கணினி முடிப்பதற்கு உண்டான tally தேர்வு முடித்ததற்கான சான்றிதழ்களும், மடிக்கணினியும் இலவசமாக கட்டணம் இல்லாமல் வழங்கி கொண்டு வருகின்றார்.

**2000 வன்கள் பயனைடந்திருக்கிறார்கள்!**

அதேபோல் தையல் பயிற்சி முடித்தவர்களுக்கும் தையல் பயிற்சி முடிவுற்ற பிறகு அவர்களுக்கு பல்வேறு பரீட்சைகள் வைக்கப்பட்டு அதில் தேர்ச்சி பெற்றவர்களுக்கு சான்றிதழ்மூலம், அதேபோல் இலவசமாக மோட்டார் பொருத்திய தையல் இயந்திரமும் வழங்கப்படுகின்றது. இதில் குறிப்பாக சொல்ல வேண்டும் என்றால் பெண்களை

எின் முன்னேற்றத்திற்கு பாடுபடுவார் நம்முடைய முதலமைச்சர் என்பது ஆட்சியில் இருக்கும்போது மட்டும் இல்லாமல் ஆட்சியில் இல்லாதபோதும், இது முழுவதுமாக பெண்கள் கணினி கற்பதற்காக ஏற்படுத்தப்பட்ட இந்த மையம் அனிதா பேரிலே, தொடர்ந்து அந்த மையத்திலே இதுவரையில் 2000க்கும் மேற்பட்ட பெண்கள் பலனடைந்திருக்கின்றார்கள். 13வது நிகழ்வாக அதாவது 13வது பேட்ச்சாக வருகின்ற நான்காம் தேதி அதில் பயிற்சி முடித்தவர்களுக்கு கணினி வழங்க இருக்கின்றார். 105 பிள்ளைகளுக்கு கணினியும், 360 பிள்ளைகளுக்கு தையல் இயந்திரமும் வருகின்ற நான்காம் தேதி வழங்க இருக்கின்றார்.

அதோடு இலவசமாக கலைஞர் நூற்றாண்டை முன்னிட்டு இலவச கண் சிகிச்சை மையத்தை தொடங்கினார். அந்த இலவச கண் சிகிச்சை மையத்தில் சிகிச்சை பெறுபவர்களுக்கு கண் குறைபாடு உள்ளவர்களுக்கு எந்த விதமான கட்டணமும் இல்லாமல் மூக்கு கண்ணாடி மற்றும் புத்தாடைகளும் வழங்கப்பட்டு வருகின்றன. அதேபோல் புறநாடு அறுவை சிகிச்சை என்பது கட்டணம் இல்லாமல் சொந்த ஏற்பாட்டில் அகர்வால், சங்கர் நேதிராயா போன்ற உயர்தர மருத்துவமனைகள் மூலமாக அறுவை சிகிச்சை மேற்கொள்ளப்படுகின்றன.

அதன் ஒரு நிகழ்வாக இன்றைக்கு முதல்வர் படைப்பகம் என்ற பெயரில் சென்னை பெருநகர் மாநகராட்சியும், சென்னை பெருநகர் வளர்ச்சிக் குழுமமும் இணைந்து சட்டமன்ற உறுப்பினர் என்ற முறையில் தமிழக முதல்வர் அவர்களுடைய சட்டமன்ற உறுப்பினர் மேம்பாட்டு நிதியை கொண்டு புதிதாக “முதல்வர் படைப்பகம்” என்பதை வருகின்ற நவம்பர் 4 ஆம் தேதி துவக்கி வைக்க உள்ளார்கள். இந்த படைப்பகத்தில் வருகின்றவர்களுக்கு படிப்பதற்கென்று ஒரு தளமும், அதேபோல் பணியாற்றுவதற்கு என்று ஒரு தளமும், உணவு அருந்துவதற்கு உணவு கூடம் என்ற ஒருதளமும் மூன்று தளங்களைக் கொண்ட இந்த கூட்டம் மாணவனுக்கு தமிழ்நாடு முதலமைச்சர் அவர்களால் வருகின்ற நவம்பர் மாதம் 4ம் தேதி துவக்கப்பட இருக்கின்றது. ஒரே முறை 51 நாட்கள் படிக்கின்ற அளவிற்கு படிக்கின்ற வசதி ஏற்பாடு செய்யப்படுகின்றது. அந்த படிப்பிற்கு தேவையான புத்தகங்களை கொண்டு ஒரு நூல்குழுமம் அமைக்கப்பட இருக்கின்றது.

அதேபோல் கோவர்கிங் ஸ்டேஷன் எனப்படுகின்ற, அவர்கள் பணி செய்வதற்குண்டான ஒரு தளத்தை உருவாக்கியிருக்கின்றோம். அதில் 38 நாட்கள் ஒரே முறையாக படிப்பதற்குண்டான நல்ல கூழ்நிலையை உருவாக்கித் தந்திருக்கின்றோம். அதில் 3 கலந்தாய்வு கூடம் (Conference Hall) உருவாக்கின்றோம். ஒவ்வொரு கலந்தாய்வு கூடத்தில் இரண்டில் 4 4 நாட்களும், ஒன்றில் 6 நாட்களுக்கும் இதில் உட்கார்ந்து பணிகளை மேற்கொள்வதற்கான கட்டமைப்பை

உருவாக்கியிருக்கிறோம். தமிழ்நாடு முதலமைச்சர் அவர்கள் வருகின்ற நவம்பர் மாதம் 4ம் தேதி கொளத்தூரில் சென்னை பெருநகர் வளர்ச்சிக் குழுமத்தின் சார்பில் சென்னையிலே ஏற்படுத்தப்படுகின்ற முதல் கோ ஓர்க்கிங் ஸ்பேஸ் (1st Co Working Space) எனப்படும் “முதல்வர் படைப்பகம்” கட்டத்தை திறந்து வைக்கிறார்.

குறைந்த கட்டணத்தில் அதாவது முழுவதுமாக இலவசம் என்றால் அதை வந்து பயன்படுத்துபவர்கள் நேர்த்தியானவர்கள் கிடைக்க மாட்டார்கள். பொழுதுபோக்கு கூடமாக மாறிவிடக்கூடாது என்பதற்காக ஐந்து ரூபாய், பத்து ரூபாய் என்ற கட்டணத்தை தான் நிர்ணயித்துள்ளோம். அதேபோல் பணி செய்பவர்கள் கூட கோ ஓர்கிங் ஸ்பேஸில் கூட பெரிய பெரிய மிட்டா மிராசு கம் பெனிகளுக்கு வழங்கப் போவதில்லை. பொருளாதாரத்தில் சாதாரண நிலையில் இருக்கின்ற அந்த நிறுவனங்களுக்கு இந்த பணியிடத்தினை பகீர் உத்தேசிக்கப் பட்டுள்ளது. அதற்கும் எவ்ளோ குறைந்த அளவு கட்டணத்தை நிர்ணயிக்க முடியுமோ அந்த அளவு குறைந்த கட்டணத்தை நிர்ணயிக்க உள்ளோம். இது ஓர் புது மாதிரியான முயற்சி இந்த முயற்சி அனைத்து பகுதிகளிலும் தொடர வேண்டும் என்று தமிழ்நாடு முதல்வர் விருப்பம் தெரிவித்து இருக்கின்றார். இது கொளத்தூரை முன்மாதிரியாக ஆக்குகின்ற முயற்சி.

முழு முயற்சியில் இந்த அமைப்பு உருவாவதற்கு நம்முடைய துறையினுடைய செயலாளர் அன்பிற்குரிய திருமதி.காகர்லா உஷா, இந்த சென்னை பெருநகர் மாநகராட்சிகளுடைய ஆணையாளர் திரு.குமரகுருபரன், சென்னைப் பெருநகர் வளர்ச்சிக் குழுமத்தின் உறுப்பினர் செயலாளர் அன்பிற்குரிய அன்சல் மிளரா, ஆர்.பி.சி. பிரவீன் ஒருங்கிணைந்து இந்த பணிகளை சிறப்போடு மேற்கொண்டு வருகிறார்கள். மாணவ செல்வங்களுக்கு இந்த முதல்வர் படைப்பகம் அர்ப்பணிக்கப்படும் என்பதை மகிழ்ச்சியோடு தெரிவித்துக் கொள்கிறோம்.

இவ்வாறு அமைச்சர் பி.கே.சேகர்பாபு செய்தியாளர்களிடம் கூறினார்.

இந்த ஆய்வின்போது மேயர் திருமதி. ஆர். பிரியா ராஜன், வீட்டு வசதி மற்றும் நகர்ப்புற வளர்ச்சித்துறை முதன்மைச் செயலாளர் திருமதி. காகர்லா உஷா, சி.எம்.டி.ஏ. உறுப்பினர் செயலர் அன்சல் மிளரா, மாநகராட்சி ஆணையாளர் ஜெ.குமரகுருபரன், மத்திய வட்டார துணை ஆணையாளர் கே.ஜே.பிரவீன் குமார், மண்டலக் குழுத்தலைவர் திருமதி. சரீதா மகேஷ்குமார், மாநகராட்சி மண்டல அலுவலர் ஏ.எஸ்.முருகன், சி.எம்.டி.ஏ. கண்காணிப்புப் பொறியாளர் திரு.பாலமுருகன், செயற்பொறியாளர்கள் ராஜன் பாபு, சரவணன், பகுதிச் செயலாளர் ஐ.சி.எப்.வ. முரளிதரன், சந்துரு, மாமன்ற உறுப்பினர்கள் நாக ராஜன், திருமதி. தாவுத்தி மற்றும் துறை சார்ந்த அலுவலர்கள் உடனிருந்தனர்.



கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலின்படி, முத்தமிழறிஞர் கலைஞர் நூற்றாண்டு மற்றும் கழக பவன் விழா நிறைவையொட்டி, சென்னை மேற்கு மாவட்டம் சேப்பாக்கம் திருவல்லிக்கேணி சட்டமன்றத் தொகுதிக்குட்பட்ட 62 மற்றும் 63ஆ வட்டத்தைச் சார்ந்த அய்யா தெரு மற்றும் நெளியப்பன் தெரு ஆகிய பகுதிகளில் வசிக்கும் பொதுமக்கள் 2000 பேருக்கு கழக இளைஞரணிச் செயலாளரும் - துணை முதலமைச்சருமான உதயநிதி ஸ்டாலின் அவர்கள் மற்றும் நாடாளுமன்றக் கழகக் குழுத் துணைத் தலைவர் தயாநிதி மாறன் ஆகியோர் நலத்திட்ட உதவிகளை வழங்கினர். உடன் சென்னை மேற்கு மாவட்டச் செயலாளரும், பெருநகர் சென்னை மாநகராட்சியின் பணிகள் நிலைக்குழுத் தலைவருமான நே.சிற்றரசு, பகுதிச் செயலாளரும், மண்டலக் குழுத் தலைவருமான எஸ்.மதன்மோகன், சேப்பாக்கம் திருவல்லிக்கேணி சட்டமன்றத் தொகுதி தேர்தல் பார்வையாளர் சி.ஹெச்.சேகர், மாமன்ற உறுப்பினரும், வட்டச் செயலாளருமான ஆர்.ஜெகதீசன், வட்டச் செயலாளர் மு.சின்ராஜ் மற்றும் பலர் உள்ளனர்.